



JAIPUR METRO

E-mail:pro@jaipurmetrorail.in

# जयपुर मेट्रो रेल कॉरपोरेशन लिमिटेड

खनिज भवन, तिलक मार्ग, सी-स्कीम, जयपुर- 302015

Phone No. 0141-5192125

2018 / 03 / 159-प्रेस विज्ञप्ति

दिनांक: 27.03.2018

## मेट्रो स्टेशनों से किराये पर स्मार्ट मोबाईक सेवा की शुरुआत। Hop off Metro Stations, hop on to Smart Mobikes

जयपुर 27 मार्च। जयपुर मेट्रो द्वारा रॉयल ब्रदर्स, बेंगलूरु के साथ ई-फीडर सेवा के रूप में राजस्थान में अपनी तरह की पहली वेब आधारित, जीपीएस ट्रेकिंग से नियंत्रित, कैशलेस सुविधा के साथ, पब्लिक शेयरिंग स्कीम के तहत पुरुष एवं महिला दोनों उपयोगकर्ताओं के लिए यूनिसेक्स टाईप की 5-5 नई एक्टिवा-4जी मोबाईक मानसरोवर एवं मेट्रो रेलवे स्टेशन पार्किंग पर उपलब्ध कराई जा रही है। मांग के अनुसार मोबाईक की संख्या में वृद्धि के साथ यह सुविधा अन्य शेष मेट्रो स्टेशनों से भी शुरु की जायेगी, तथा भविष्य में मेट्रो स्टेशनों से यामहा, बजाज एवेन्जर एवं रॉयल इनफील्ड मोबाईक भी किराये पर यात्रियों के लिए उपलब्ध होगी।

परिचालन निदेशक सी.एस. जीनगर ने बताया कि इस सुविधा के रजिस्ट्रेशन, बुकिंग, प्रक्रिया एवं उपयोग के लिए मेट्रो यात्रियों/नागरिकों को royalbrothers.com की वेबसाईट पर जाकर उसमें शहर एवं दिनांक का चयन करने के पश्चात् जरूरत के हिसाब से कम से कम 4 घंटों के साथ मोबाईक की टाईप एवं पार्किंग का चुनाव करना होगा। डिजीटल साईनअप के लिए अपना मोबाईल नम्बर एवं पासवर्ड के साथ ड्राईविंग लाईसेन्स एवं आधार कार्ड भी अपलोड करना अनिवार्य है, एवं प्रत्येक बुकिंग पर रुपये 500 रिफेन्डेबल सिक्योरिटी देय होगी, जो मोबाईक उपयोग के बाद यात्री के बैंक खाते/ई-वॉलेट में 2-3 घंटों के अन्दर रिफण्ड हो जायेगी। कैशलेस सुविधा के तहत कोई भी क्रेडिट/डेबिट कार्ड, नेटबैंकिंग, यूपीआई को ई-वॉलेट से जोड़ना अनिवार्य है। मोबाईक बुकिंग कन्फर्म होते ही समय एवं पार्किंग स्टेशन के साथ वाहन का विवरण यात्री के ई-मेल पर प्राप्त होगा, जिसे पार्किंग स्थल के प्रतिनिधि को दिखाने पर मोबाईक का उपयोग किया जा सकेगा। यात्रियों को आवश्यकतानुसार अधिकतम 2 आईएसआई प्रमाणित हेलमेट भी निःशुल्क उपलब्ध कराये जायेगे। शुरुआत में सुबह 9 बजे से रात्रि 9 बजे तक, कुल 12 घंटों सभी दिन यह सुविधा उपलब्ध रहेगी एवं आमजन की मांग के अनुसार इसे नियमित दैनिक एवं मासिक यात्रियों के लिए भी विशेष दरों पर बढ़ाया जायेगा तथा प्रथम बार रजिस्ट्रेशन (सामान्य समय 40 मिनट) के बाद, अगली बार बुकिंग तत्काल हो जायेगी।

इस स्मार्ट मोबाईक का किराया 20 रुपया प्रति घंटा (कम से कम 4 घंटों के लिए 80 रुपये) देय होगा एवं यात्रियों को उपयोग की जरूरत के अनुसार मोबाईक में पेट्रोल खुद डलवाना होगा, लेकिन पार्किंग स्टेशन से निकटतम दूरी के पेट्रोल पम्प तक का फ्यूल मोबाईक में उपलब्ध होगा।

सुरक्षा मापदण्डों, लाइसेन्स प्रमाणीकरण एवं हैल्पलाइन सुविधा के तहत मोबाईक जीपीएस नियंत्रित होने के कारण इसका मूवमेन्ट कम्पनी अपने सर्वर पर देख सकती है, तथा सभी मोबाईक आरटीओ से किराये पर कॉमर्शियल उपयोग हेतु रजिस्टर्ड एवं बीमा कम्पनी से इन्श्योर्ड है। यात्री किसी भी जानकारी के लिए हैल्पलाइन मोबाईल नम्बर 90195-95595 का उपयोग कर सकते हैं।

जनसम्पर्क अधिकारी